

ቃንዛ ወገንይ ቃንዛይ ኢዩ

2ይ ክፋል

ምልካዊ ስርዓት ከሃንጾ ዝጸንሑ ወተሃደር፣ ሃገራዊ ኣገልግሎትን ንስልጣኑ ሓደጋ ከይኮኖ ስለ ዝሰግኤ ከጽንቶ ብመደብ ኣብ ውሽጣዊ ውግእ ኢትዮጵያ ኣእቲዩ የዋግኦ ኣሎ። ሓይልታት ስራዊትና ፊትዩ ዘይኮነ ወተሃደራዊ ትእዛዝ ኢዩ ዝፍጽም ዘሎ። ኣብ ውሽጢ ዘሎ ህዝቢ ናይ ልቡ ከይዛረብ ካብ ሓለዎ ውሽጣዊ ጸጥታ ፈሪሖ እምቢ ንውግእ ኣይበለን። እቲ ከዛረብ ዝኸእል ኣብ ስደት ዘሎ ህዝቢ ድማ ኣብ ስማዊ ፖለቲካ ውድባት ተመቓቕሎ፣ ጥርኑፍ ማሕበረሰብ ስለ ዘይሃነጸ ምስ ጸቡቕ ድልየታቲ ውግእ መፍትሒ ኣይኮነን፣ መንእሰያትና ከመቲ የብሎምን ኢሉ ኣንጻር ውግእ ብሰላም ክፍታሕ ተጽዕኖ ከገብር እንዳኸኣለ ከሎ ኣይገበረን። ተፈላሊኻ ወይ ኣስቑጥካ ንጉዳይካ ብማዕዶ ተዓዛባይ ምኻን ውጽኢት ኣይህብንዮ። ተጠርኒፍካ ብሓደ ምምሕዳር ኣንጻር ምልኪ ጠጠው ኢልካ ነቲ ተቐባሊ ሕሰም ኣብ ዓዲ ዘሎ ወገንና ኣጽኻ ኣብ ጎንኻ ኣሎና ከንብሎን ከነተባብዳን ኣይከኣል ናን። ተሰማማዕና ሓደ ኮንና ኣብ መንግስታት ናይቲ እንነብር ሃገራት፣ ዓለምለኻዊ ማሕበራት ቀሪብና ብሰላማዊ ሰልፍታትን ጽሑፋትን ድልየትና ከነመሓላልፍ፣ ዝምድና ከንፈጥር ይግብኣና። ኣብ ከንዲ ነቲ ኣብ ልዕሌና ዘሎ ጸገም ኣለሊና ሃዲእና ብትዕግስቲ ብሓደ ኮንና መፍትሒ ንደሊ ተፈላሊና ብተርባጽ፣ ብሃታሃታ ኣቋራጭ መገዲ ሃሰስ ከንብል ኣይግባእን። ግዜና ኣይነጥፍእ፣ ዕላማ ተቓውሞና ቕዋም ይተግበር፣ እሱራት ይፈትሑ፣ ጊዜ ሃገራዊ ኣገልግሎት ይወስን፣ ሃገራዊ ምርጫ ይገበር፣ ገበንኛታት ኣብ ፍርዲ ይቕረቡ ኢልና ከንሓትትን ከንዋጋእን ኣሎና። ጎዲሎሙና ዘለዉ ሰላም፣ ደሞክራሲ፣ ልምዓት ከመይ ጌርና ኣብ ንቡር ንመልሶም ኢልና ከንዲ ንሓሰስ ኣብ ስደት ኮንና ኣብ ክልተ ዘሕፍር ተኸፋፊልና ኣሎና፣ ዓገብ።

1. ኣብ ውሽጥና ዘሎ ጸላኢ ይኹን ናይ ደገ ተጻባእቲ ኣብ ጎረ ስራዊትና ኮንና ከንዋጋኦም ኢና ዝብል ኣሎ፣
2. ጸላኢና ጸላኢ ትግራይት ኢዩ፣ ናይ ሓባር ጸላኢ ኣሎና ምስ ስራዊት ትግራይ ሓቢርና ከንዋግኦ ዝብሉ ኣለዉ።

1. ኣብ ውጻእ ኣብ ርሑቕ ሃገራት ኮንካ ኣብ ጎረ ሓይልታት ስራዊትና ኣሎና ክብሃል ከሎ ኣብ ጎረ ህዝብኻ ኣብ ጎረ ባሕርኻ፣ ኣብ ጎረ ጎቦታት፣ ወሓይዝ መሬትካ፣ ኣብ ጎረ ክልል ሰማይካ ብግዲ ዘይኮነሰ ብፍቶት ብመንሕራይ ኣብ ናይ ሃገር ጉዳይ ብኸብረትካ ክትሳተፍ ቁሩብ ምኻንካ ምግላጽ ኢዩ፣ ነዚ ኣብ ውሽጥና ዘሎ ገባቲ ስርዓት ንምልጋሴ ድማ ብምሁራት፣ ሞያተኛታት፣ ሰብ ተመክሮ ዘማእከልዎ ህዝባዊ ሕድነት ፈጠርካ ዲፕሎማሲያዊ ስርሓት፣ ሰላማዊ ሰልፍታት ምክያድ፣ ሓዲሽ ምዕላይታት ብማዕከናት ዜና ናብ ውሽጢ ዓዲ ምዝርጋሕ፣ ሓይልታት ስራዊት፣ ሓይልታ ት ጸጥታ ምስ ህዝቢ ኣብ ነንሕድሕዱ ክተሓጋገዝ ኣስተምህሮን መልእኽትን ምሃብ። ነቶም ኣብ ዘይምልከቶም ኣብ ጉዳይ ኢትዮጵያ ኣትዮም ዘለዉ ወተሃደራትና ብድሕሪት ኮይኑ ናይ ህዝቢ ሓገዝ ዝብላዕ መግቢ ዝስተ ማይ ዘቕርብ ዘይብሉ፣ ዝወደቕ ሬሳ ዘልዕል ዘይብሉ፣ ዝቕሰለ ዝዝንን ዘይብሉ ካብ ወገኑ ወጺኦ ይጠፍእ ከም ዘሎ ተረዲኦ እንቢ ክብል ኣብ ደገ ዘሎ ህዝቢ ኣብ ከንዲ ክወግኣካ እመጽኣካ ኣሎኹ ዝብሎ ኣብ ጎንኻ ኣሎኹ ኢሉ ክፍልጦን ክጽውዖን ሞራል ክኾኖን ማለት ኢዩ። ስራዊትና ካብ ዘይመሬቶም ወጺኦም ኣብ ደባት ሃገርና ተመሲሶም ኣብ ልዕሊ ገባቲ ስርዓት ተሪር ተጽዕኖ ክፈጥሩ ማለት ኢዩ። ካብ ናይ ውሽጢ ጸላኢ ይኹን ናይ ደገ ተጻባእቲ ኣንጻር ህዝብን ሃገርን ዝለዓል ግርጨት ምክልኻል፣ ሓድነትካን መንነትካን ምንጻር እምበር ካብ ሃገራት ስደት ኣብ ዓዲ ኬድካ ኣብ ስራዊት ተጸንቢርካ ክትዋጋእ ከምዘሎካ ገይሮም ክርድእዎ ዝፍትኑ እኳ እንተሃለዉ፣ እዚ ጌጋ ኣረዳድኣዮ ኢልካ ምንጋር ማለት

ኢዩ። ኩሉ ዝተወለደ ኣብ ውግእ ኣይኣቲንዮ፣ ዝዋጋእሲ በዚሑኳ። ናይ ውግእ ሰብሞያ እዮም ኣብ ውግእ ዝኣትዉ፣ ዝተረፈ ህዝቢ ኣብ ዝሃለወ ይሃሉ ከከም ዝኸእሎ ኢዩ ሓገዙ ዘወፊ።

2. ካብ ዕላማ ወጻኢ ኣብ ስደት ኮይኑ ምስ ወተሃደር ትግራይ ብሓባር ተሰማሚዑ ንምልካዊ ስርዓት ኤርትራ ከዋጋእ ውዕል ዝኣተወ ኣካል ኢሳያስ ጸላኢ ኢዩ፣ ኢሳያስ ጸላኢ ወተሃደር ትግራይ ኢዩ፣ ናይ ሓባር ጸላኢ ኣሎና ሓባርና ከንዋግኡ ኣሎና ኢልካ፣ ምስ ናይ ደገ ሓይሊ ተላፊንካ እሞ ምስቲ ብዘይ ድልዮቲ ስለ ተኣዘዘ ጥራይ ኣንጻር ወተሃደር ትግራይ ዝተዋግኡ ሰራዊት ኤርትራ ከትዋጋእ ሕርቃንዮ ከኸውን ዝኸእል ዝደፍኣካ ዘሎ። ፖለቲካዊ ግንዛብ ክህልወካ ይግባእ፣ ካብ ክውንነት ውጻእካ ከሎኻ ከተመሳሰሎ ኣይትድለ። ካብቲ ተስፋ ዘንበረልካ ዝኣምነካ ህዝብኻ ተፈሊኻ ኣብ እግርኻ ደልዲሉ ዘይረግጸሉ ብድሕሬኻ ናይ ህዝብኻ ውገን ዘይብሉ ኣብ ማእከል ዘይኣምነካ ብጥርጣሪ ዝርእዮካ ካብ ኣመንካ እቶም ክስዕቡኒ ኢዮም ኢልካ ዝኣመንካዮም ከይተረፉ እምነት ስለ ዘጉደልካ ኣይክስዕቡኻን ኢዮም።

ኣብ ስደት ኮይኑ ምስ ከምኡ ኣብ ስደት ዘለዉ ተጋሩ ክዘራረቡ ክስርሕ ካብ ፈተወ ዝኸልከሎ የለን፣ ኣብ ዝገብርዎ ሰላማዊ ሰልፊ ክጽንበር ይኸእል ገንዘብ ክኸፍል ይኸእል። ምስቲ ወሳኒ ኣዋጋእን ተዋጋእን ኮማንድ ፖስት ዘራኸብ ሓይሊ ግን የብሉን፣ ዓቕምኻ ምፍላጥ ጽቡቕዮ። እቲ ፕለቲካዊ መሪሕነት ግን ንፕሮፓጋንዳ ክጥቀመልካ ይኸእልዮ፣ ነዚ ሃገርዚ ህዝቢ ኤርትራ ዝግረመሉ ወይ ህዝቢ ትግራይ ኣቓልቦ ዝህበሉ ኣይኮነን። ውሑዳት ኤርትራውያን ንረብሓኦም ክብሉ ናይ ደገ ሓይልታት ክኣቲ ዝዕድሙ ኣለዉ። እዚ ድማ ኣብ ብዙሕ ሃገራት ዝግበርዮ ልሙድ ነገርዮ። ናይ ደገ ሓይልታት ናቶም ውሽጣዊ ተልእኾ ኣለዎም፣ ናይ ደገ ሓይልታት ኢዮም ንሃኡት ኣፍሪቓ ካብ ኣፍሪቓ ወጻኢም ከለዉ ዘሕለፍናልክን ዕዳ ኣሎክን ኢሎም ንዘይተወሰነ ጊዜ ዓመታዊ ግብሪ ዘኸፍልዎን ዘለዉ። ናይ ደገ ሓይልታት ኣሸንጊይ ዓዲምካዮም እንዳተኸላኸልካዮምኳ ንጋዳ፣ ናይ ደገ ሓይሊ ንህወ-ከትን ምፍራስን እወ ቕልጡፋት ኢዮም፣ ንሰላምን ምህናጽን ግን ኣይተዓደሉን፣ ልእኸቶኦም ድማ ኣይኮነን።

ሀ. ብግሁድ ኣብ የመን፣ ሊባኖን፣ ዒራቕ፣ ሶርያ፣ ኣፍጋኒስታን ዝተፈጸመ ምስክር ኢዩ፣ ህዝቡን ተዛናቢሉ፣ ዓድታተን ዓንዩ፣ ቕርስታተን ተሓምሺሹ፣ ጸጋታተን ተደምሲሱ ዘሎ ርኢና ዓቢ ኣብነት ክኾነና ይኸእልዮ።

ለ. ብስቲር ምስ ሰበሰልጣን መንግስታት ተሻሪኹም ሕንፍሽፍሽ ዝኣተወን ሃገራት ኣለዎ። ካብ ኤርትራውያን ኣሕዋትና ሓደ ሓደ ሰባት ብንዕኦም ዝጥዕም ውርዘይ ቃላት ተተቓባቢሎም ዝዛረቡ ነቲ ዕረ መግር ከምስልዎ ዝደልዩ ኣለዉ፣ ካብዚኣቶም ንጠንቀቕኑ ከይንገብ። ምስ ናይ ደገ ሓይልታት ዝተፈተነ እንተተፈተነ ክንዲ ናይ ውሽጢ ሓይልኻ ዝምግጠን ኣይኮነን። ኢሳያስ ጸላኢ ህዝቢ ኤርትራ፣ ጸላኢ ህዝቢ ትግራይ ይኹን እንበር ረብሓ ህዝቢ ኤርትራን ረብሓ ህዝቢ ትግራይን ሓደ ኣይኮነን ነንበይኑ ኢዩ። ህዝቢ ኤርትራ ዶቡ ሓልዩ፣ ምስ ጎረብቲ ሃገራት ብሰላም ክነብር ብቁዋም ክመሓደር ጸጋታቲ ተቕጻጸሩ ሃገሩ ከልምዕ ኢዩ ኣንጻር ምልኪ ዝቃለስ ዘሎ። ንልፍንትን ረብሓን ካላኦት ኣይኮነን።

ኢሳያስ ብሓይሊ ይመርሕ ኣሎ፣ ኢሳያስ ብዝኾነ ከልግስዮ፣ ብድሕሪኡ ናይ መራሕቲ ቦታ ሃገሩ ከይከውን ዝጭነቕ ኣለዉ። እወ ዲሞክራሲያዊ ስልጣን ኣይከውንን ስልጣን ወተሃደራዊ ጉጅለ ከህሉዮ፣ ናይ ስልጣን ሃገሩ ግን ኣይከህ ሉንዮ፣ ስለምንታይ ዲና ፈተነ ዕልዋ መንግስቲ ስርሓት ፎርቶ ብጅግና ወዲ ዓሊ ከይተዓወተ ምስተረፈ ዓሕ ኢልና ዘስተንተና። ወዲ ዓሊ እኮ ኮረኒል (ወተሃደር) ኢዩ። ስለምንታይ ድዩ ዓቢይቲ መኮንናት ኣበይኣለኹም፣ ነኣሽቲ መኮንናት ኣበይኣለኹም፣ ወተሃደር ኣበይኣለኹም ባትሪ ኣብ ኢድኩም ተመን ኣብ እግርኹም ኣሎ ሃዩ ወስ በሉ ዝበሃል ዘሎ። ኤርትራ ሓይልታት ሰራዊታ ሃገር ከይትድፈር መሬቶም ዘፍርዮ፣ ባሕርም ዘፍርዮ፣ ሰማዮም ዘገልግሎ ኩሉ ኣብ ሃገር ዘሎ ጸጋታቶም ዝርድኡ፣ ሕብረተሰቦም ዘለልዩ፣ ስለ

ፍቅር ህዝቦም ብሰሃሮ ዝቃጸሉ ሃገራዊ ሃገራዊ ሃገራዊ (NATIONALIST) ምዃን ጽልኢ ማለት ኣይኮነን ሓላፊነትካ ምፍላጥን መንነትካ ምፍታውን ኣይኮነን። ሓላፊነት ዝስምዖ ሰብ መንነቱ የኸብርን ይሕሉን፤ ናይ ካልኣት መንነት ድማ የኸብር እምበር ኣይትንክፍንዮ።

ኢሳያስ ዝፈትዖ ሰብ የለን፤ ንኢሳያስ ዝፈቱ ሰብ ድማ የለን፤ ናይ ኩሉ ጸላኢ ኣይኮነን። ህዝቢ ኤርትራ መሊኹ መንእሰያት ብዘይ ንሕስያ ኣብ ውግእ ኣእትዮ ክጥፍእ ወለዲ ከሕዝን ዕርቂ ሓንጊዲ ይቐትል። ይኣስር ኤርትራ ጸልማትክትከውን ብርሃን ከይትርኢ ክትግኑ ይሰርሕ ኣሎ፤ ቐጸሊ ሰላም ከይርከብ ምስ ጎረቤትና ህዝቢ ትግራይ ኣጸሊኡና፤ ኢሳያስ ብውሽጢ ውያነ ትግራይ መንግስቲ ኢትዮጵያ ብደገ ሰለስተ ጸላእቲ ኣለውና። ኣብ ውሽጥና ዘሎ ቀዳማይ ጸላኢ ባዕልና ብሓይሊ ከነልግሶ ሕብረትናን ሓድነትናን የድሊ። ካብ ወገንካ ሓሊፉ ምስ ዝኾነ ናይ ደገ ሓይሊ ተሻሪኽካ ከተልግሶ ምሕሳብ ዕድል ኢሳያስ ምንቐሕ ኣይኮነን። እዚ ኣብ ውሽጢ ኢትዮጵያ ኤርትራ ዘላቶ ተወሊዑ ዘሎ ውግእ ክጠፍእ (ክቕጽም) ዓመታት ወይ ዓሰርተታት ዓመታት ክወስድ ሕጅ ዝግመት ኣይኮነን። ንግዝኣት ኢሳያስ ዝጥዕም ኣይኮነን። ኢሳያስ ክሳብ ዘሎ ሰላም የለን፤ ውግእ ሞት-ማእሰርቲ-ሰደት ክቐጽልዩ ካብ ሞት ዝደሓን ምሁር ምስክር-ወረቐት ሓዘ ኣብ ዝኾነ ሃገር ተሰዲዶ ሰሪሑ ምእንቲ ክነብር ኣፋን ኣዱን ኣርኒቡ ከስቐጥዩ ዘይተማህረ ድማ እታ ዘላቶ ነጻላ ኣልዒሉ ምስ ቆልዓ ሰበይቲ ተሓናጊሩ ብጥምየት ብሕማም ብሞት ኣብ መገዲ ዘርጠብጠብ እንዳበለ እቲ ዝተረፈ ውጻእ መዓት ኣብ መዓስከር ሰደተኛታት ኣትዩ ተጸባይ ረዲኤት ክኸውን ኣይኮነን። መዓስከር ረዲኤትክ ዘተኣማምንድዩ? ኣብ ጎረቤትና ኢትዮጵያ ዘሎ ውግእ ዝፈጠሮ ጸገም ኣብ ማእከል ሃገሩ ዓሰርቲታት ኣሸሐት ህዝቢ ካብ ሰፈሩ ተዘናቢሉ ኣብ ጎልጎል ተጸጢሑ ረዳኢ ዘይብሉ ክጭነቕ ንርእዮ ኣሎና። ውግእ እዚ ኣይ ትርፍ። እንብኣርከስ ምእንቲ እቲ ኣብ ሃገሩ ዘሎ ህዝብና ክንበል፤ ምርጫና ካብ ውግእ ሰላም፤ ካብ ማእሰርቲ ነጻ፤ ካብ ሞት ደሕነት ይሕሸና፤ ጸላእቲ በዚሓሙና ኣለዉ፤ ካብ ንርሕሕቕ ንቀራረብ ንዘራረብ ጸላእቲ ነውሕድ። ኣብ ሰደት እንነብር ካብ ተናጸል ሓድነት ይበልጽ፤ ብመጽናዕቲ ዝተሰነዩ ሓላፊነት ዝስምዖ ወገኑ ዝስዕሶ ምሕደራ ዘለዎ ኣብ ወገኑ ዝኣምን ጥሙር ሓይሊ ቆይሙ ካብ ደገ ናብ ውሽጢ ሃገር ዝፍኖ መንእሰይን ሰራዊትን ዘለዓዕል ነቶም ሓረቕም ዘለዉ፤ ጉህዮም ዘለዉ፤ ደኸሎም ዘለዉ ኣሓት ኣሕዋት ተስፋ ዝህብ ጸላኢ ዘርዕድ ዝተለጋገበ ንጹር ራኢ ዘለዎ ማስመድያ መስሪትና ዓድና ክንኣቲ ቃልስና ነውቶ።

ሕልግ ኤርትራዊ መንእሰይ ክወግድ፤

ዘለኣለማዊ ክብርን ዝኸርን ንስወኣትና፤

ጉብረዝጊ ኣፍወርቂ